



MALTA

**QORTI CIVILI
(SEZZJONI TAL-FAMILJA)**

**ONOR. IMHALLEF
ROBERT G MANGION**

Seduta tas-26 ta' Frar, 2015

Citazzjoni Numru. 22/2009

Kawza fil-lista: 11

A A f'isimha personali u bhala kuratrici *ad litem*

ta' uliedha minuri C, D, E u F ahwa A

vs

G A

Il-Qorti,

Preambolu.

Kopja Informali ta' Sentenza

Rat ir-rikors tal-attrici A A proprio et nomine li jaqra kif gej:-

1. Illi l-kontendenti zzewwgu fl-24 ta' Settembru 1994 u mill-istess zwieg twieldu erbat itfal bl-isem ta' C (illum ta' tmien snin), D u E (tewmin illum ta' erba' snin) u F (illum ta' sentejn u nofs).

2. Illi l-hajja konjugali bejn il-kontendenti m'ghadiex aktar possibbli minhabba tortijiet attribwiti lill-konvenut u senjament eccessi, mohqrija, minacci, theddid u ingurji gravi da parti tieghu, u in subsidum, ghax. iz-zwieg tkisser irrevokabilment.

3. Illi r-rikorrenti giet debitament awtorizzata li tipprezenta din l-istanza permezz ta' digriet f'dan is-sens wara li tterminaw il-proceduri ta' medjazzjoni skond il-Ligi, liema digriet igib in-numru 69/09 u huwa datata 16 ta' Jannar 2009.

4. Illi t-tentattivi sabiex jintlahaq ftehim bonarju ma swew ghal xejn, u ghalhekk kellhom jigi intavolati dawn l-odjerni proceduri;

Jghid ghalhekk l-istess konvenut, ghaliex ghar-ragunijiet hawn fuq esposti, m'ghandiex din l-Onorabbli Qorti:

1. Tiddikjara u tippronozza is-separazzjoni bejn il-kontendenti ghal tortijiet imputabbli lill-konvenut, u konsegwentament tistabilixxi d-data meta l-istess konvenut ghandu jkun ikkunsidrat li minnha kien hati tal-firda, jew minhabba li z-zwieg tkisser irrevokabilment.

2. Tordna illi l-kura u l-kustodja tal-erbat' itfal minuri tal-kontendenti fuq msemmija, jigu fdati esklussivament f'idejn l-attrici, salv id-dritt ta' access li din l-Onorabbli Qorti joghgobha takkorda lill-konvenut ghall-istess minuri, taht dawk il-kundizzjonijiet li hi jidhrilha xierqa u opportuni u dan kollu skond l-ahjar interess tal-minuri.

3. Tikkundanna lill-konvenut sabiex ihallas li l-attrici, u dan ghaliha u ghall-istess minuri, dik ir-retta alimentarja xierqa u adegwata li tigi ffissata minn din l-istess Qorti, pagabbli mill-konvenut lill-istess rikorrenti fil-gimgha jew fix-xahar kif jigi ordnat minn din l-Onorabbli Qorti u bi provvedimenti jekk opportun, ghal zieda perjodika sabiex taghmel tajjeb ghall-gholi tal-hajja, jew jekk hekk jidher xierqa lill-istess Qorti, tordna lill-konvenut sabiex ihallas lir-rikorrenti, minflok dak il-manteniment kollu jew parti minnu, somma

Kopja Informali ta' Sentenza

globali u/jew tassenja proprjeta' immobiljari lill-attrici li fil-fehma tal-Qorti tkun gusta u sufficjenti bl-applikazzjoni ta' l-artikolu 54 (3) u (6) tal-Kap 16.

4. Tapplika kontra l-konvenut, interament jew in parti, id-dispozizzjonijiet ta' l-Artikoli 48, 51 u 53 tal-Kap 16.

5. Tiddikjara xjolta il-komunjoni ta' l-akkwisti ezistenti bejn il-kontendenti u tordna li l-istess oggetti formanti parti mill-istess komunjoni jigu maqsuma f'zewg porzjonijiet kif jigi stabbilit u ordnat minn din l-Qorti, liema porzjonijiet jigu assenjati wahda lill-attrici u l-ohra lill-konvenut, okkorrendo jekk hemm bżonn, il-hatra ta' perit nominandi.

6. Tikkundanna lill-konvenut jikkonsenja lill-attrici l-beni/krediti dotali u parafernali kollha taghha u tordna illi l-attrici tigi moghtija l-pjena amministrazzjoni tal-beni parafernali taghha.

7. Tinnomina Nutar Pubbliku sabiex jircievi l-att ta' divizjoni relattiv u kuraturi deputati sabiex jirraprezentaw lill-eventwali kontumaci fuq l-istess att.

8. Tawtorizza lill-attrici illi tirregistra ossija tnizzel fir-Registru Pubbliku is-sentenza eventwalment moghtija minn dina l-Onorabbli Qorti.

Bl-ispejjes kollha, komprizi dawk inkorsi fl-istadju ta' medjazzjoni u fl-atti tad-digriet li nghataw fil-medjazzjoni, kontra l-konvenut li huwa minn issa ngunt ghas-subizzjoni.

Rat ir-risposta guramentata u l-kontro-talba prezentata mill-konvenut G A li taqra kif gej:-

1. Illi fir-rigward tal-ewwel talba, l-esponenti ghalkemm ghadu tal-fehma li rikonciljazzjoni hi possibbli, mhuwiex jopponi li tigi pprununjata s-separazzjoni bejn il-kontendenti pero b'tortijiet imputabbli unikament lill-attrici kif jigi ppruvat waqt it-trattazzjoni tal-kawza u li dwarhom l-esponent qed jiddeduci talbiet opportuni f'kontrotalba hawn annessa. Ghalhekk it-talbiet attrici in kwantu jimputaw xi tort lill-eccipjenti ghall-ksur tal-hajja mizzewwga huma infondati fil-fatt u fid-dritt u ghandhom jigu michuda bl-ispejjez u hija l-attrici hatja ghall-firda tal-kontendenti minhabba sevizzi, ingurji gravi, fissazzjoni u reghba ghall-flus u l-proprjeta, swat u abbandun minnha perpetrati;

2. Illi fir-rigward tat-tieni talba, il-kura u l-kustodja tal-erbat itfal ghandha tkun kongunta u access lejhom ghandu jkun illimitat;

Kopja Informali ta' Sentenza

3. Illi t-tielet talba m' ghandhiex tintlaqa' partikolarment fil-konfront tal-attrici anki minhabba li l-istess attrici ghandha introjtu separat wara li qabdet u hadet il-vann ghall-bejgh tal-haxix u qabdet u uzat il-posta li qeghdha f'isem il-konvenut;
4. Illi fir-rigward tar-raba' talba din m'ghandhiex tintlaqa' u l-effetti prefissi mill-artikolu 48 et seq. tal-Kap 16 tal-Ligijiet ta' Malta ghandhom jigu applikati fil-konfront tal-attrici u dan ghar-ragunijiet li jigu spjegati fid-dettall waqt it-trattazzjoni tal-kawza;
5. Illi fir-rigward tal-hames talba, hemm qbil salv dak deciz fir-rigward tar-raba' talba;
6. Illi fir-rigward tas-sitt talba, din m' ghandhiex tintlaqa' ;
7. Illi fir-rigward tas-seba' talba, hemm qbil;
8. Illi fir-rigward tat-tmien talba, hemm qbil;

Salv eccezzjonijiet ohra.

Bl-ispejjez kontra l-attrici A A ingunta in subizzjoni.

Kontro-talba

1. Illi l-partijiet izzewwgu fl-24 ta' Settembru,1994 u minn dan iz-zwieg huma ghandhom erbat itfal, C ta' 8 snin, D u E tewmin ta' 4 snin u F ta' sentejn.
2. Illi z-zwieg tal-partijiet tkisser irrimedjabbilment u l-hajja matrimonjali ta' bejniethom saret impossibli minhabba li l-attrici qabdet u telqet mid-dar matrimonjali, u abbandun u swat u ingurji gravi da parti tal-attrici A A.

Kopja Informali ta' Sentenza

3. Illi l-esponenti ghamel minn kollox sabiex issalva z-zwieg ta' bejn il-partijiet, pero' l-attrici kompliet bl-abbandun totali fil-konfront tal-konvenut u fil-konfront ta' uliedhom u fil-fissazzjoni taghha fuq il-flus u fuq il-proprjeta.
4. Illi l-attrici ghalkemm fit-tort, kienet intransigenti fi t-talbiet taghha ta' kif ghandha tigi likwidata 1-komunjoni tal-akkwisti u mohhha biss biex tiehu l-flus u l-proprjeta.
5. Illi l-attrici taghmel il-bsaten fir-roti biex G A jara lil uliedu u mohhha biex tuza' isem zewgha biex tordna u taghmel djun.
6. Illi l-partijiet gew debitament awtorizzati biex jiprocedu f'din l-istanza permezz ta' digriet moghti minn dina l-Onorabbli Qorti.
7. Illi l-esponent qiegheed jipprevalixxi ruhu mill-fakolta lilu moghtija u jressaq din il-kontrotalba ghat-talbiet attrici skond il-ligi.
8. Illi l-fatti hawn dikjarati jafhom G A personalment.

Ghaldaqstant l-konvenut rikonvenzjonat permezz ta' din il-kontrotalba umilment jitlob lil din l-Onorabbli Qorti:

1. Tippronunzja bejn il-kontendenti s-separazzjoni personali minhabba htija jew htijiet imputabbli lill-konvenuta billi hija rrendiet ruhha hatja fil-konfront tar-rikorrenti ta' sevizzi, ingurji gravi, swat, abbandun u fissazzjoni fuq flus u proprjeta.
2. Tikkundanna lill-konvenuta thallas lir-rikorrent ghalih retta alimentarja f'dak l-ammont u taht dawk il-modalitajiet li din l-Onorabbli Qorti jidrilha xierqa kif ukoll manteniment ghal uliedhom.
3. Tiddikjara xolta u terminata il-komunjoni tal-akkwisti ezistenti bejn il-kontendenti, tillikwida l-istess komunjoni u tordna li l-istess oggetti formanti 1-komunjoni tal-akkwisti tigi maqsuma f'zewg porzjonijiet komposti kif jigi ordnat u stabbilit minn din l-Onorabbli Qorti, liema porzjonijiet jigu assenjati wahda lir-rikorrent u l-ohra lill-konvenuta, u dan okkorrendo, ghall- finijiet ta' din it-talba bl-opera ta' periti nominandi u billi tigi stabbilita data bhala d-

Kopja Informali ta' Sentenza

data meta l-attrici tigi kkunsidrata li tkun hatja tal-firda b'tali mod li l-attrici titef kull jedd ghal kull akkwist maghmul bil-hila ta' G A.

4. Tordna d-dekadenza tal-konvenuta mill-jeddijiet konjugali kif mahsub fl-Artikolu 48 et seq. tal-Kap 16 tal-Ligijiet ta' Malta tapplika kontriha interament jew in parte d-dispozizzjonijiet tal-artikoli 48, 51 sa 55 tal-Kap 16 tal-Ligijiet ta' Malta.

5. Tikkundanna lill-konvenuta jikkonsenja lir-rikorrenti l-beni dotali u parafernali tieghu.

6. Tappunta kuratur sabiex jirraprezenta l-attrici fl-eventwali kontumacija taghha fuq l-att ta' divizzjoni relattiva f'jum u hin u post stabbilit minn dina 1-Onorabbli Qorti.

7. Tawtorizza lill-eccipjenti jabita fid-dar matrimonjali ad esklużjoni tal-attrici.

Bl-ispejjez kontra A A ingunta in subizzjoni.

Rat ir-rapport tal-Avukat tal-Minuri Dr Stephanie Galea.¹

Rat ir-rapport tal-Perit Legali Dr Christine Bellizzi.²

Rat ir-rapport tal-Perit Tekniku Alan Saliba.³

Semghat ix-xhieda tal-Perit Legali Dr Bellizzi in eskussjoni.⁴

Semghat ix-xhieda tal-Psiko-Terapista Melissa Agius.⁵

Rat in-nota ta' osservazzjonijiet tal-attrici.⁶

¹ Fol. 67

² Fol. 667

³ Fol. 742

⁴ Fol. 738

⁵ Fol. 726

Kopja Informali ta' Sentenza

Ezaminat il-provi kollha mressqa mill-partijiet.

Rat l-atti.

Rat li l-kawza thalliet ghas-sentenza.

Ikkonsidrat.

Responsabbilta' ghat-Tkissir taz-Zwieg.

Provi.

L-abbli Perit Legali hejjiet rassenja dettaljata tal-provi li tresqu quddiemha kif hawn riprodotta:-

“1.1 Verzjoni Attrici.

L-attrici ipprezentat in-nota guramentata taghha fit-13 ta' Frar 2009 (fol 15) u skond 1-istess hija tattribwixxi l-htija tat-tifrik taz-zwieg lill-konvenut u dan stante illi l-konvenut ma gharafx jerfa' r-responsabbilita li l-hajja matrimonjali u erbat ittal igibu magghom.

Fl-affidavit taghha l-attrici (fol. 23 et seq) tilmenta li 1- konvenut kien insista li jkollhom tfal mill-ewwel anki jekk hi kienet thoss li kien ahjar li jistennew minhabba li kienu ghadhom lura hafna fit-tlestija tad-dar matrimonjali. Hija tghid li minhabba diffikulta li kellu 1-konvenut hija kellha tissottometti ruhha ghall- IVF ghal seba' darbiet. L-ewwel kellhom tewmin li mietu, wara kellhom it-tifla l-kbira C u sussegwentement kellhom it-tewmin D u E. Iz-zghir gie ikkoncepit b'mod naturali. L-attrici tilmenta li l-konvenut kien dejjem jara li jkun moqdi

⁶ Fol. 778

Kopja Informali ta' Sentenza

hu fkollox u jippretendi li jsib il-platt lest kif jasal lura d-dar, kif ukolli hi taq dih sesswalment kull meta jkollu aptit. Jekk ma jkunx moqdi, il-konvenut kien jhedded. L-attrici tilmenta inoltre li huwa ma kien imidd idu ghal xejn, la biex jghinna fit-trobbija tat-tfal u lanqas fil-manutenzjoni tad-dar. Hija tirrakonta diversi incidenti fejn il-konvenut refa' idejh fugha sahsitra meta benet tqila b'C.

L-attrici tghid ukoll li fis-Sajf tas-sena 2008, s-sitwazzjoni bejn il-panijiet aggravat u 1-konvenut beda jghajjarha li ghandha wicc haddiehor. Darba minnhom taha daqqa ta' ponn quddiem it-tifla. Fis-27 ta' Awwissu 2008, heddiha li ha jisparalha u jitfaghha erbat ijiem frankuni. Dakinhar huwa kecciha mid-dar u omm il-konvenut li kienet prezenti qaltlu biex ibiddel is-serratura.

A fol52 gie ezebit verbal tal-Qorti tal-Magistrati (Malta), Magistrat Antonio Mizzi tal-15 ta' April 2009 fejn G A obbliga ruhu li ma jimmolestax lil martu A, flimkien ma affidavit ta' PS 1585 dwar incident li sehh fi- 5 ta' Gunju 2009 li jiddikjara li G A ammetta mal-istess surgent li kien offenda u bezaq lil martu A.

In sostenn tal-verzjoni taghha l-attrici ipproduciet is-segwenti xhieda:

PS222 John Mary Camilleri li fis-seduta tal-21 ta' Gunju 2012 esebixxa 1-fedina penali tal-konvenut fejn minbarra l-incident tal-5 ta' Gunju 2009, hemm imnizzel illi 1-konvenut kien intrabat b'obligazzjoni b'riferenza ghall-akkuza li fit-18 ta' Ottubru 2008 kien xerred diskors dispregattiv u malalanti u ngurja lill-attrici u talli fid-19 ta' Ottubru 2008 gab ruhu b'mod li kien ta fascidju lill-attrici.

Il-fedina penali telenka ukoll s-sentenza ta' xahar prigunerija sospiza ghal sentejn li 1-konvenut li inghatat mill-Magistrat Anthony Vella meta 1-konvenut instab hati talli fil-11 ta' Marzu 2009 bil-hsieb li jtellef il-gieh ta' bintu C weggajtha bil-kliem, gesti jew b'xi mod iehor.

D Mifsud (hu l-attrici) li xehed fit-13 ta' Ottubru 2009 qal li wara hit li l-partijiet zzewgu kien jara lill-attrici mdejqa u kien jisma l-partijiet jilletikaw. Huwa jghid illi meta 1-attrici kienet titlob lill- konvenut jghina, kien jinqala' argument. Skand ix-xhud, il-konvenut kien dejjem jara li jigu servut hu. Anki meta l-attrici kienet tqila qatt ma kien jghina u kien ikollu jghina

Kopja Informali ta' Sentenza

fit-tqandil tal-kaxxi x-xhud stess. Huwa jghid li l-attrici dejjem hadmet u stinkat mentri l-konvenut ma jmidd idejh ghal xejn bl-iskuza li huwa jsofri mid-dijabete.

Darba minnhom l-attrici kienet marret hdejn ix-xhud u urietu tbengila f'rasha li qalet li ghamililha l-konvenut meta habtilha rasha mal-koxxa tal-bieb. Ftit qabel ma bdew il-proceduri, il-konvenut kien kellem lix-xhud u qallu li kien ser ikollu jsakkar lill-attrici Frankuni u li jekk jaqbadha ma' haddiehar kien jisparalha. Ix-xhud zied li l-konvenut qalli kien ser ikecci lill-attrici mid-dar.

1.2 Verzjoni Konvenut

L-affidavit tal- konvenut li gie ipprezentat fl-1 ta' Gunju 2011 (fol 283) ftit li xejn jitfa' dawl fuq il-verzjoni tal- konvenut dwar il htija tat-tifrik taz-zwieg. Fil-fatt l-enfazi ta' l-affidavit kien dwar il-konsistenza tal-komunjoni tal-akkwisti.

Il-konvenut xehed viva voce waqt is-seduta tal-21 ta' Gunju 2011. Huwa jghid illi jumejn wara li zzewgu l-attrici sabet xoghol fejn bdiet tahdem 12-il siegħa kuljum. Meta kienet tirritorna d-dar, hija kienet tilmenta li ma ssibx l-indafa. Huwa jghid li meta twieldu Giorgina u D u ghalhekk kellhom tlett itfal, il-persjonijiet zdiedu. Meta imbagħad l-attrici inqabdet tqila biz-zghir, hija haditha bil-kbira u kienet tilmenta li ma kellhomx flus.

Il-konvenut jilmenta li l-attrici kienet tahdem hafna u bilkemm kien ikollhom hin għal familja. Huwa jghid illi kien ikollu inkwiet għax sew hu kif ukoll it-tfal kienu qed jigu ttrattati hazin 'għax hi dejjem kienet tghid li l-ewwel il-pappa imbagħad l-umpappa'. Il-konvenut xehed li l-attrici kienet tghajru li ma hu kapaci għal xejn u t-tfal kienet isawwathom bla hniena. Jghid saħansitra li qassmitlu dulliegha fuq rasu pero ma kellux ferita. Huwa jinnega li qatt refa' idejh fug l-attrici u jghid li l-attrici kienet għamlet il-preparamenti biex titlaq u li f'Awwissu 2008 għabbiet il-boroz fil-vann, għabbiet it-tfal u telqet."

Osservazzjonijiet tal-Qorti

L-attrici qed titlob li l-Qorti tiddikjara li għat-tkissir taz-zwieg kien jahti unikament il-konvenut minhabba "eccessi, mohqrija, minacci, theddid u ingurji gravi da parti tieghu". Il-

Kopja Informali ta' Sentenza

konvenut qed jitlob fil-kontro-talba minnu intavolata li l-Qorti tiddikjara li ghat-tkissir taz-zwieg kienet tahti unikament l-attrici minhabba “sevizzi, ingurji gravi, swat, abbandun u fissazzjoni fuq flus u proprjeta”.

In tema legali jinghad illi “l-ingurji gravi ma gewx specifikament dezinjati mid-duttrina, imma l-karattru generali taghhom gie dejjem imholli fis-sagacja u l-kuxjenza ta’ l-Imhallef sabiex jivvalutahom” (**Marthese Vella pro et noe vs. George Vella** – PA deciza 28 ta’ Frar 2003). Issir referenza wkoll ghas-sentenza moghtija mill-Qorti tal-Appell fil-kawza “**Giuseppa Agius vs. Pacifiko Agius**” deciza fl-10 ta’ Dicembru 1951 fejn gie dikjarat illi:-

“Mhux kull tghajjir tal-konjugi bejniethom jikkostitwixxi dik l-ingurja gravi li tiggustifika d-domanda ta’ separazzjoni personali; imma meta l-kliem dirett minn wiehed mill-konjugi lill-iehor huwa tali li joffendi l-qalb u l-unur tal-bniedem, dawk il-kliem jammontaw ghal dik l-ingurja gravi.

Huma sevizzji dawk l-atti abitwali li joffendu l-persuna u l-animu tal-konjugi li lilu huma diretti, u li jaslu biex joholqu ezarcerbazzjoni f’dak il-konjugi hekk offiz, u avverzjoni profonda ghall-konjugi l-iehor li jikkommetti dawk l-atti.

Ix-xehha tar-ragel, meta hija esagerata u eccessiva tista’ tikkostitwixxi sevizzja li tirrendi impossibbli l-konvivenza konjugali.”

Ezami tal-provi mressqa, b’mod partikolari it-testimonjanzi tal-partijiet, juri bl-aktar mod car sitwazzjoni fejn il-karattri rispettivi tal-partijiet huma dijametrikament opposti u konfliggenti ma’ xulxin. L-aktar aspekt li jispikka fl-analizi tal-komportament rispettiv tal-partijiet fil-hajja matrimonjali taghhom hu illi sa mill-bidunett kien hemm kuntrast qawwi bejn il-mod kif il-partijiet harsu lejn iz-zwieg taghhom. Huwa xieraq jigi rilevat li nonostante il-mewt tal-ewwel wild taghhom (tewmin) l-attrici irnexxielha teleb tali diffikulta’ u tistinka sabiex tiffirma u trabbi familja. Il-Qorti temmen il-verzjoni li tat l-attrici illi l-konvenut kien vjolenti maghha diversi drabi matul is-snin anke meta kienet tqila bit-tifla C. Jirrizulta wkoll mix-xhieda attendibbli tal-attrici illi l-konvenut kien ihares lejn iz-zwieg bhala mod kif ukollu mara li taq dih fil-bzonnijiet kollha tieghu.

Kopja Informali ta' Sentenza

Huma diversi l-episodji ta' vjolenza li l-attrici sofriet minn idejn il-konvenut.

Jirrizulta wkoll illi it-tlett ulied minuri kienu l-vittma ta' vjolenza da parti tal-konvenut, mhux necessarjament fizika izda certament vjolenza morali meta kien jerfa jdejh fuq l-attrici fil-presenza tal-minuri. Kienu ftit il-kazijiet li l-attrici ghamlet rapport dwarhom lill-Pulizija u ttiehdu passi bil-Qorti. Rilevanti jigi sottolineat il-kaz **Pulizija vs. G A** fejn il-konvenut kien ammetta quddiem il-Qorti tal-Magistrati illi kien offenda lill-attrici u besqila. Mill-fedina penali tal-konvenut jirrizulta wkoll incident iehor fejn il-konvenut kien xerred diskors dispreggattiv u malafamanti u ingurjuz fil-konfront tal-attrici.

L-agir vjolenti tal-konvenut ma kienx rizervat esklussivament ghall-attrici tant li b'sentenza tal-Qorti tal-Magistrati (Malta) fl-ismijiet **Pulizija vs G A** il-Qorti kienet sabet lill-konvenut hati li fil-11 ta' Marzu 2009 kien qal kliem u ghamel gesti bil-hsieb li jtellef il-gieh ta' bintu C. F'dik l-okkazzjoni l-konvenut kien intbaghat xahar habs sospizi ghal sentejn.

Ghalkemm il-konvenut jichad li qatt kien vjolenti mal-attrici, il-Qorti hi tal-fehma illi l-verzjoni tal-attrici hija attendibbli u li l-konvenut mhux jghid il-verita'

Ghalkemm il-konvenut fix-xhieda tieghu jilmenta illi l-attrici kienet abbandunata il-familja ghaliex kienet tahdem hafna, il-fatti juru illi l-attrici kienet kostretta illi tahdem sabiex tkun f'posizzjoni li z-zomm livell tajjed ta' ghixien ghall-familja taghha speccjalment it-tfal.

Hija riflessjoni tal-karattru difficli tal-konvenut dak li gara fejn kien jahdem meta nonostante diversi twissijiet li kien inghata minn min kien ihaddmu, kien injorhom u spicca mkecci minn fuq il-post tax-xoghol. Dan l-agir irresponsabbli jikber fil-gravita' tieghu meta jittiehed in konsiderazzjoni li l-konvenut kellu l-obbligu li jsostni familja b'erbat itfal.

Il-kulminu tal-agir irresponsabbli u abuziv tal-konvenut jilhaq il-qofol tieghu meta wara li tkecca mix-xoghol rizultat tal-agir tieghu fuq il-post tax-xoghol, waqqaf lill-attrici milli tkompli bil-hidma taghha li tbiegh il-haxix fil-posta taghhom ghaliex ried li dik il-posta jokkupaha hu minflok l-attrici. Bir-rizultat kien illi anke dik il-hidma irnexxielu jfarrak u spicca biex anke minn dan ix-xoghol ta' bejgh ta' haxix waqaf.

Kopja Informali ta' Sentenza

Bhal donnu dan ma kienx bizzejjed, il-konvenut iddecieda wahdu li jitlob lid-Dipartiment tal-Gvern koncernat sabiex jirtira l-licenzja tat-trobbija tat-tigieg li kienet fuq ismu, ghalkemm ottenuta matul iz-zwieg, sabiex b'hekk zamm u eskluda lill-attrici milli tezercita xoghol fit-trobbija tat-tigieg u jkun hemm dhul ghall-bzonnijiet tal-familja speċjalment tal-erba' ulied minuri li l-partijiet gabu fid-dinja.

M'hemmx dubju illi l-konvenut ghamel minn kollox sabiex ifarrak u jkisser iz-zwieg ta' bejn il-partijiet ghaliex bl-agir vjolenti u irresponsabbli tieghu irrendha l-hajja matrimonjali ta' bejn il-partijiet mhux biss insopportabbli izda wkoll perikoluza. Il-provi juru illi kieku ma kienx ghall-hidma bla heda tal-attrici, nonostante l-ostakoli kollha li ghogbu jipprovdi l-konvenut, ulied il-partijiet kienu jispicaw jghixu f'sitwazzjoni ta' faqar u mizerja.

Ghalhekk minghajr ebda ezitazzjoni din il-Qorti qed tiddeciedi u tiddikjara illi z-zwieg ta' bejn il-partijiet tkisser unikament htija tal-konvenut minhabba . sevizzi, ingurji gravi, u swat.

Kura, Kustodja u Access tal-Minuri.

Il-partijiet ghandhom erbat itfal., C li llum ghandha erbatax-il sena, it-tewmin D u E li llum ghandhom ghaxar snin, u F li llum ghandu tmien snin. Kemm ilhom il-partijiet separati *de facto*, it-tfal dejjem kienu jirrisjedu ma' ommhom l-attrici.

L-attrici qed titlob li l-kura u kustodja tigi affidata lilha filwaqt li l-konvenut qed jitlob li l-kura u kustodja "ghandha tkun kongunta".⁷

Fid-dawl tal-osservazzjonijiet u l-konsiderazzjonijiet fuq gia' maghmula, il-Qorti hi tal-fehma illi fic-cirkostanzi partikolari ta' dan il-kaz, tenut kont tal-kuntrasti spissi u irrikonciljabbli ta' bejn il-partijiet, ma hux fl-interess tal-minuri li l-kura u kustodja tal-minuri, ossia s-setgha tal-genitur, tigi affidata u ezercitata miz-zewg genituri flimkien. Bi storja ta' glied kontinwu fuq medda ta' snin bejn iz-zewg genituri, l-Qorti m'ghandha l-ebda dubju illi mhux fl-interess tal-minuri li l-kura u kustodja tigi affidata liz-zewg genituri b'mod kongunt. Fic-cirkostanzi huwa indikat illi l-kura u kustodja ghandha tigi affidata esklussivament f'idejn omm il-minuri.

⁷ Ara t-tieni paragrafu tar-risposta guramentata tieghu a fol. 31

Kopja Informali ta' Sentenza

Dwar jekk il-missier ghandux ikollu access ghall-minuri, il-Qorti taghmel referenza ghax-xhieda tal-**Psiko Terapista Melissa Agius** moghtija quddiem il-Qorti⁸ minn fejn jirrizulta id-diffikultajiet li hemm fir-relazzjoni bejn il-missier u uliedu. Il-Psiko Terapista spjegat illi minn dak li irrizultat ha meta ltaqghet mat-tfal, ilkoll jghidu li ma jridux jiltaqghu ma' missierhom. Tali reazzjoni minn erbat itfal li l-izghar fosthom ghandu biss tmien snin f'cirkostanzi ohra wiehed ikun intitolat jissuspetta li hemm pressjoni mill-omm fuq l-ulied sabiex izommu boghod minn missierhom.

Pero' meta l-indagini fir-rigward giet approfondita u gew ezaminati l-esperjenzi koroh u negativi li l-minuri kellhom fir-rigward ta' missierhom, il-Qorti hi tal-fehma illi r-reazzjoni tal-minuri fil-konfront ta' missierhom hija r-riżultat dirett tal-agir vjolenti u abbuziv tieghu mhux biss fil-konfront ta' ommhom, hafna drabi fil-presenza ta' l-ulied, izda wkoll xi minn daqqiet fil-konfront dirett tat-tfal stess.. L-episodju ta' vjolenza psikologika kommessa mill-konvenut fil-konfront ta' bintu u l-kundanna tal-konvenut mill-Qorti tal-Magistrati ghal xahar prigunerija sospizi ghal sentejn, huwa prova bizzzejjed ghaliex uliedu ma jridux jiltaqghu ma' missierhom. Lill-Psiko-Terapista it-tfal irrakkontaw lha diversi episodji li jistghu jaqghu taht il-kategorija ta' abbuz fiziku u/jew sesswali izda ma kenitx f'posizzjoni li tapprofondixxi l-indagini taghha.

Mill-atti jirrizulta wkoll illi l-indagini li kienu ghamlu l-Pulizija fil-konfront tal-konvenut ma kienux konklussivi peress li baqa' ma giex imressaq 'il Qorti.

Pero', kif tajjeb osservat il-Psiko-Terapista, hemm htiega illi qabel ma jigi kkunsidrat xi forma ta' access tal-missier versu uliedu huwa mehtieg li t-tfal jghaddu minn terapija, u huwa biss jekk tali terapija twassal ghal rigenerazzjoni ta' relazzjoni sana bejn il-missier u uliedu li l-access ikun rakkomandat. Sakemm jintlahaq tali fini, kuntatt bejn il-missier u l-minuri ma hux rakkomandabbli u huwa ta' hsara ghall-minuri.

Manteniment ghall-Ulied.

Il-provvedimenti legali fil-Kodici Civili referibbli ghad-dover tal-genituri li jipprovdu manteniment lill-uliedhom huma s-segwenti:-

Artikolu 7.

⁸ Fol. 726

Kopja Informali ta' Sentenza

(1) Il-ġenituri għandhom l-obbligu li jieħdu ħsieb, imantnu, igħallmu u jedukaw lil uliedhom bil-mod stabbilit fl-artikolu 3B.

Artikolu 19.

(1) Fil-manteniment jidhlu l-ikel, l-ilbies, is-saħħa u l-abitazzjoni.

(2) Fil-manteniment li għandu jingħata lill-ulied u dixxendenti oħra, jidhlu wkoll l-ispejjeż meħtieġa għas-saħħa u għall-edukazzjoni tagħhom.

Artikolu 54.

- omissis

(2) L-ammont tal-manteniment imsemmi fis-subartikolu (1), kif ukoll il-manteniment dovut lill-ulied f'każ ta' firda, jiġi stabbilit billi jitqiesu l-mezzi tal-miżżewġin, il-ħila tagħhom li jaħdmu u l-bżonnijiet tagħhom, u għandhom jitqiesu wkoll iċ-ċirkostanzi l-oħra kollha tal-miżżewġin u tal-ulied, inkluż dan li ġej:

(a) il-bżonnijiet tal-ulied, wara li jkunu tqiesu ċ-ċirkostanzi kollha tagħhom;

(b) xi diżabilità, kif imfissra fl-Att dwar l-Opportunitajiet Indaqgħal Persuni b'Diżabilità, kemm jekk hija fiżika jew mentali;

(ċ) ċirkostanzi ta' mard li tant ikunu serji u gravi li jikkompromettu l-kapaċità tal-miżżewġin jew ta' l-ulied li jmantnu lilhom infushom;

- omissis

Kopja Informali ta' Sentenza

(e) kull qligħ jew beneficiċju li l-miżżewġin, jew min minnhom, jirċievu skont il-liġi, minbarra kull għajjnuna soċjali li mhix kontributorja li tkun qed titħallas lilhom taħt l-Att dwar is-Sigurtà Soċjali:

lżda, għall-fini ta' dan il-paragrafu, għandha titqies il-pensjoni għad-dizabilità taħt l-artikolu 27 tal-Att dwar is-Sigurtà Soċjali;

(f) il-ħtiġiet għall-akkomodazzjoni tal-miżżewġin u tal-ulied;

- omissis -

(4) Il-qorti fl-għoti tal-manteniment tista' tipprovdi wkoll għall-mod ta' kif dan jista' jawmenta minn żmien għal żmien.

- omissis -

(7) Il-qorti tista' tordna, skont iċ-ċirkostanzi, li l-ħlas tas-somma globali msemmija fis-subartikoli ta' qabel ta' dan l-artikolu jsir f'għadd ta' skadenzi ndaqs jew mhux indaqs mifruxa fuq perijodu ta' żmien xieraq.

(8) Il-qorti tista' wkoll tordna li, minflok dik is-somma globali, imsemmija fis-subartikolu (5), kollha jew parti minnha, il-parti li jkollha tħallasha tagħti lill-parti l-oħra proprjetà b'titolu ta' proprjetà jew użufrutt, jew għall-użu jew abitazzjoni.

Kopja Informali ta' Sentenza

Huwa ghalhekk id-dover taz-zewg genituri li jikkontribwixxu għall-manteniment tal-ulied komuni tagħhom. Daqstant iehor huwa d-dover ta' kull genitur illi b'mod responsabbli jiggenera dhul adegwat sabiex ikun jista' jipprovi għall-ghixien decenti ta' uliedu jew uliedha. F'dan ir-rigward il-konvenut jonqos bi kbir. Kif gia' fuq rilevat, l-istorja lavorativa tal-konvenut hija mizghuda b'episodji illi maghduda flimkien jirrispekkjaw agir u karattru mhux denju ta' genitur responsabbli. L-agir irrespondabbli tieghu fuq il-post tax-xoghol meta kien impjegat ma' kumpanija li qed tipprovdilu kondizzjonijiet tax-xoghol u salarju tajjeb hafna wassal sabiex wara numru ta' 'warnings' tkecca minn fuq il-post tax-xoghol. (ara xhieda ta' Albert Fenech għan-nom ta' ST Electronics a fol. 612 u l-ittra tal-Human Resources Director intitolata 'Termination of Employment a fol. 615).

Ra kif għamel sabiex waqqaf lill-attrici li dak iz-zmien kienet tbiegh il-haxix sabiex johdilha l-posta fs-suq fejn kienet tarma.. Izda għal ragunijiet li ma tridx wisq sforz tifhem, anke hawn il-konvenut falla u kellu jwaqqaf dik l-attivita' ta' bejgh ta' haxixi..

Meta l-attrici, rinfaccjata b'din l-attitudni tal-konvenut, ippruvat tkompli tbiegh il-haxix minn band' ohra mar jirrapportaha.

Irid hawn jinghad ukoll illi stante li l-attrici qeghda trabbi magħha erbat itfal, il-hin disponibbli għaliha għax-xoghol huwa certament ferm inferjuri minn dak tal-konvenut. Għalhekk f'dan is-sens ukoll l-attrici hija zvantagjata fil-konfront tal-konvenut peress li trid tiddedika hin sabiex tiehu hsieb lill-ulied.

F'episodju iehor il-konvenut talab formalment lill-awtoritajiet kompetenti sabiex jikkancellaw il-licenzja tat-trobbija tat-tigieg li kienet fuq ismu izda li kienet topera l-attrici. F'din il-hidma tagħha konsistenti fit-trobbija tat-tigieg l-attrici kienet tiggenera dhul iehor biex tkun tista' tmantni lit-tfal kif ukoll kienet tircevi sussidju ta' circa €8,000.00. B'dan l-agir tal-konvenut anke dan id-dhul tal-attrici waqaf hesrem.

Illum il-gurnata l-konvenut huwa impjegat bhala xufier. L-ahhar dokumenti pprezentati fil-kawza f'dan ir-rigward juru li għandu salarju gross ta' circa €770.00 fix-xahar.

Kopja Informali ta' Sentenza

Fil-mori ta' dawn il-proceduri l-konvenut kien gie kundannat ihallas lill-attrici bhala manteniment *pendente lite* ghall-erba' minuri s-somma ta' €653.00 fix-xahar. Il-konvenut jilmenta li c-cirkostanzi tieghu ma jippermettulux li jhallas dan il-manteniment.

Konsidrat l-agir abbużiv u irresponsabbli tal-konvenut matul is-snin f'dak li ghandu x'jaqsam max-xoghol u mal-potenzjal tax-xoghol, il-Qorti mhiex qed taccetta l-pretensjoni tal-konvenut li m'ghandux minn fejn imantni adegwament lill-uliedu. Accettazzjoni tal-pretensjoni tal-konvenut ikun iffiser li l-Qorti tkun qed tippremja lil min volontarjament u intenzjonalment jaghmel minn kollox sabiex icahhad lilu nnifsu minn dhul akbar li kapaci jiggenera.

Ghalhekk f'dan is-sens u ghal dawn ir-ragunijiet il-Qorti taqbel mar-rakkomandazzjoni tal-Perit Legali illi l-konvenut ghandu jigi kkundannat ihallas lill-attrici bhala manteniment ghall-erbat itfal minuri s-somma ta' **€694.00 fix-xahar** (€173.50 fix-xahar ghal kull wild) .

Manteniment ghall-Attrici.

In tema legali ssir referenza ghas-sentenza **Catherine Mifsud v. Louis Mifsud** deciza mill-Qorti tal-Appell fil-25 ta' Ottubru 2013 fejn intqal li "Il-manteniment ma huwiex xi dritt sagrosant ta' min jissepara izda jigi ordnat il-hlas tieghu meta hemm il-bzonn (L-Artikolu 20.1 tal-Kodici Civili jghid li l-manteniment ikun dovut skont il-bzonn ta' min qed jitolbu). Skond is-subincizi l-ohra tal-istess artikolu l-manteniment ghandu jigi iffissat skont il-mezzi ta' min huwa obligat jivversah u dawn il-mezzi jinkludu l-qliegh mill-attivitá tieghu u anke l-utili tal-beni tieghu."

Mill-atti irrizulta illi ghar-ragunijiet fuq spjegati l-attrici spiccat minghajr dhul jew dhul minimu. Kif rajna dan kien rizultat tal-agir irresponsabbli tal-konvenut. Ghalhekk hemm bzonn li l-attrici tigi mantnuta. Pero', kif tajjeb osservat il-Perit Legali, dan ghandu jkun ghal zmien limitat sakemm l-attrici tkun tista' torganizza attivita' kummercjali wahedha minghajr xkiel u ostakoli da parti ta' zewgha una volta issa l-komunjoni tal-akkwisti qed tigi terminata.

F'dan ir-rigward il-Perit Legali qed tirrakkomanda li l-konvenut jigi kkundannat ihallas lill-attrici s-somma ta' €8,000.00 fis-sena (€666.66 fix-xahar) ghal perijodu ta' hames snin sakemm tkun waqfet fuq saqajha finanzjarjament. Fil-fehma tal-Qorti tali ammont huwa xi

Kopja Informali ta' Sentenza

ftit jew wisq eccessiv u z-zmien suggerit huwa wkoll pjuttost itwal milli mehtieg. Il-Qorti tqis illi l-konvenut ghandu jigi kkundannat ihallas lill-attrici s-somma ta' tlett mija u hamsin ewro (€350) fix-xahar ghal zmien sentejn millum.

Fic-cirkostanzi partikolari ta' dan il-kaz filwaqt li l-Qorti taqbel mal-konsiderazzjonijiet maghmula mill-Perit Legali li l-konvenut ghandu jigi kkundannat ihallas manteniment ghall-attrici personalment ghal zmien limitat tenut kont tal-azzjonijiet kollha tieghu sabiex johnoq id-dhul tal-attrici, ghalkemm bil-quantum u biz-zmien ridott kif fuq spjegat, hi tal-fehma pero' li f'dan il-kaz partikolari jkun aktar opportun li l-Qorti tordna li l-konvenut ihallas lill-attrici somma globali in sodisfazzjoni tal-manteniment lilha dovut. Il-Qorti qed tasal ghal tali konkluzzjoni tenut kont tad-diffikultajiet kbar li l-attrici irriskokrat sabiex tenforza l-ordnijiet s'issa moghtija mill-Qorti lill-konvenut fir-rigward tal-manteniment *pendente lite*. Bizzejjed issir referenza ghal dawn il-proceduri penali kontra l-konvenut sabiex wiehed jifhem il-gravita' tas-sitwazzjoni fir-rigward:-

- “Appell Kriminali 347/13 datat is-6 ta' Dicembru 2013 fejn l-konvenut instab hati talli naqas ihallas il-manteniment minnu dovut minn Awwissu 2011 sa Dicembru 2011. Il-Qorti wara illi nnutat li matul l-udjenza li nzammet quddiemha l-flus in kwistjoni thallsu lir-rikorrenti, illiberat lill-konvenut ai termini tal-Artikolu 22 tal-Kap. 446 bil-kundizzjoni li ma jaghmilx reat iehor fi zmien sena mid-data tas-sentenza.
- Appell Kriminali 348/13 datat is-6 ta' Dicembru 2013 fejn l-konvenut instab hati talli naqas ihallas il-manteniment minnu dovut minn Ottubru 2012 sa Dicembru 2012. Il-Qorti wara illi nnutat u matul l-udjenza li nzammet quddiemha l-flus in kwistjoni thallsu lir-rikorrenti, illiberat lill-konvenut ai termini tal-Artikolu 22 tal-Kap. 446 bil-kundizzjoni li ma jaghmilx reat iehor fi zmien sena mid-data tas-sentenza.
- Appell Kriminali 35/12 datat il-25 ta' Ottubru 2012 fejn l-konvenut instab hati talli naqas ihallas il-manteniment minnu dovut ghax-xhur ta' Gunju 2011 u Lulju 2011 u fejn l-imsemmija Onorabbli Qorti kkonfermat is-sentenza moghtija mill-Qorti tal-Magistrati, b'dan illi l-konvenut gie kkundannat gimaghtejn detenzjoni.
- Appell Kriminali 265/11 datat is-26 ta' Ottubru 2011 fejn l-konvenut instab hati talli naqas ihallas il-manteniment minnu dovut ghax-xhur ta' Jannar 2011 u Frar 2011 u fejn l-imsemmija Onorabbli Qorti - tenut kont tal-fatt li l-konvenut hawn indikat kien ghadu kif sab

Kopja Informali ta' Sentenza

impieg gdid - kienet tal-fehma illi 'ghal din id-darba ghandha taghti lill-appellant l-opportunita' biex iwettaq dak li huwa fid-dmir li jaghmel'. Kien ghal din ir-raguni illi l-Qorti tal-Appell rirformat is-sentenza ta' prigunerija moghtija mill-Qorti fl-Ewwel Istanza billi lliberat lill-konvenut ai termini tal-Kap. 446 bil-kundizzjoni li ma jwettaqx reat iehor fi zmien sitt xhur. Jigi osservat illi din l-opportunita' akkordata lill-konvenut bl-ebda mod ma giet rispettata jew onorata u dan kif immanifestat car mill-ezitu tas-sentenzi su-riferiti .

- Appell Kriminali 85/11 datat 1-20 ta' Lulju 2011 fejn l-konvenut instab hati talli naqas ihallas il-manteniment minnu dovut minn Gunju 2010 sa Settembru 2010 u fejn l-Onorabbli, filwaqt illi kkonkludiet illi 'f'dan l-istadju' ma ghandhiex taghti sentenza ta' prigunerija, kkundannat lill-imsemmi konvenut gimaghtejn detenzjoni."

Jirrizulta wkoll mill-atti illi sal-10 ta' Gunju 2014 akkumulaw f'arretrati ta' manteniment *pendente lite* s-somma ta' **€24,732.00**.⁹

Komunjoni tal-Akkwisti.

Huwa pacifiku bejn il-partijiet illi d-dar matrimonjali inbniet fuq art parafernali tar-ragel. L-attrici tippretendi li tigi kumpensata ghal sehemha mill-benefikati. Hemm kuntrast bejn il-partijiet dwar il-valur ta' dawn il-benefikati. Ghalhekk il-Qorti innominat lill-Perit Tekniku Alan Saliba sabiex jaghmel valutazzjoni tal-benefikati *de quo*.

Hemm ukoll hames garaxxijiet li jinstabu sottostanti d-dar matrimonjali li wkoll inbnew fuq art parafernali tar-ragel. M'hemmx qbil bejn il-partijiet dwar il-valur ta' benefikati li saru mill-partijiet u allura m'hemmx qbil dwar il-quantum tal-ammont li ghandu jhallas il-konvenut lill-attrici fir-rigward.

Skond il-konkluzzjonijiet fir-rapport tal-Perit Tekniku Alan Saliba¹⁰ il-benefikati li saru mill-partijiet fid-dar matrimonjali 'Lilly of the Valley', Triq il-Kbira k/m Triq Mikelang Sapiano, Zebbug, jammontaw ghal €44,250 u l-benefikati li saru mill-attrici jew flimkien jammontaw ghal €600.00. Ghaldaqstant il-Qorti qed tiddikjara li l-konvenut ghandu jhallas lill-attrici s-

⁹ Fol. 789

¹⁰ Fol. 761

Kopja Informali ta' Sentenza

somma ta' tnejn u ghoxrien elf, erba' mija u hamsa u ghoxrien ewro (**€22,425**) rapprezentanti sehem l-attrici mill-ispejjez li intefqu sabiex saru l-benefikati fid-dar matrimonjali.

Fir-rigward tal-garaxxijiet il-Perit Saliba kkonkluda illi l-valur tal-benefikati maghmula fihom mill-partijiet flimkien jammonta ghal €14,800. Ghaldaqstant il-Qorti qed tiddikjara li l-konvenut ghandu jhallas lill-attrici s-somma ta' sebat elef u erba' mitt ewro (**€7,400**).

In sodisfazzjoni ta' dan il-kreditu favur l-attrici ta' circa €30,000 il-Qorti qed tordna li l-**garaxx numru tnejn (2)**, sottostanti l-fond 'Lilly of the Valley', Triq il-Kbira k/m Triq Mikelang Sapiano, Zebbug, jigi assenjat lill-attrici in sodisfazzjon tal-kreditu taghha referibbli ghall-benefikati fid-dar matrimonjali u fil-garaxxijiet proprjeta' parafernali tar-ragel.

Illi dwar l-arretrati ta' manteniment dovut mill-konvenut ,li sal-10 ta' Gunju 2014 akkumulaw fis-somma ta' €24,732.00, il-Qorti qed tordna li in sodisfazzjoni tal-hlasijiet ta' arretrati ta' manteniment *pendente lite* dovuti **sallum (u mhux sal-10 ta' Gunju 2014)** qed jigi assenjat lill-attrici l-**garaxx numru wiehed (1)**, sottostanti l-fond 'Lilly of the Valley', Triq il-Kbira k/m Triq Mikelang Sapiano, Zebbug.

L-Ghalqa "Ta' Wicc ir-Rahal" jew "Ta' Piccjottu", limiti ta' Haz-Zebbug, Malta, formanti parti mill-assi tal-komunjoni tal-akkwisti stmata mill-Perit Tekniku li tiswa €180,000.00 ghandha tinbiegh taht l-awtorita' tal-Qorti u r-rikavat jinqasam ugwalment bejn il-partijiet.

L-attrici qed tippretendi li l-konvenut jigi kkundannat ihallasha parti mis-sussidju li kien irceva fir-rigward tat-trobbija tat-tigieg. Jirrizulta illi filwaqt li l-attrici kienet qed tezercita attivita' konsistenti fi trobbija tat-tigieg minhabba li fiz-zwieg il-partijiet kineu ottjenew licenzja relativa li saret f'isem il-konvenut, il-konvenut kien qed jircevi s-sussidji kollha hu f'ismu u ma kien qed jghaddi xejn lill-attrici. Luciano Chetcuti, Senior Principal fit-Trade Mechanisms Unit, Paying Agency, tal-Ministeru responsabbli mill-Affarijiet Rurali xhed illi bejn is-sena 2002 u s-sena 2008 il-konvenut irceva b'kollox is-somma ta' tmienja u erbghin elf, erba' mija u tmienja u hamsin ewro (€28,458) f'sussidji. L-attrici xhedet illi l-konvenut m'ghaddielha xejn minn dawn il-flus. Il-Qorti qed tikkonsidra din ix-xhieda attendibbli. Il-konvenut ma ressaq l-ebda prova x'ghamel b'dawn il-flus u ma ta ebda rendikont lill-attrici.

Kopja Informali ta' Sentenza

Ghalhekk tordna lill-konvenut sabiex ihallas lill-attrici s-somma ta' erbatax-il elf, mitejn u disgha u ghoxrien ewro (€14,229).

Fir-rapport peritali jinghad li l-partijiet huma proprjetarji tal-ishma f'din il-kumpanija li kienet giet registrata sabiex il-partijiet xtraw xi beni immobbli fil-Bulgarija. F'seduta mizmuma quddiem il-Perit Legali rapprezentant tal-MFSA kienet xhedet illi mir-ricerki li ghamlet ma hemm l-ebda ishma registrati f'isem xi hadd mill-partijiet. (fol. 594). Filwaqt li ghall-finijiet ta' din il-kawza l-assi tal-kumpanija u d-dejn taghha favur terzi ma jiffurmawx parti mill-passiv jew l-attiv tal-komunjoni tal-akkwisti, il-Qorti qed tordna illi l-ishma kollha f'din il-kumpanija ghandhom jinqasmu nofs favur l-attrici u nofs favur il-konvenut.

Dwar **il-Flat f'Kent Street, Fgura, Toyota nru LAB-932, Toyota nru FAB-865, ishma** fil-kumpanija SGS ta' valur ta' €6,522.35, **licenzja** ghall- bejgh tal-haxix, **permess** ghat-trobbija tat-tigieg u kontijiet bankarji, il-Qorti tikkondividi il-konkluzzjonijiet u r-rakkomandazzjonijiet tal-Perit Legali fir-rigward li qed tadotthom u ghalhekk jiformaw parti integrali minn din id-decizzjoni.

Fir-rigward ta' dejn misluf lill-partijiet minn omm il-konvenut, filwaqt li z-zewg partijiet jaqblu li kien hemm tali dejn ma jaqblux dwar il-quantum tal-istess. Peress li omm il-konvenut mhix parti fil-kawza odjerna, kwalunkwe pronunzjament ta' din il-Qorti fir-rigward tal-quantum tad-dejn dovut mill-partijiet lil omm il-konvenut ma jkunx vinkolanti fuq omm il-konvenut. Ghalhekk il-Qorti ser tillimita ruhha filli tiddikjara illi kwalunkwe dejn li jirrizulta fi proceduri ohra dovut mill-partijiet lil omm il-konvenut ghandu jithallas f'sehem indaq bejniethom.

L-istess konsiderazzjonijiet qed jigu applikati fir-rigward ta' dejn li huwa pretiz minn certu Emanuel Azzopardi.

Dwar dejn dovut mill-partijiet lill-Bank of Valletta plc. Jirrizulta illi inghatat sentenza fl-ismijiet "**Bank of Valletta plc vs. G u A konjugi A**" mill-Prim Awla tal-Qorti Civili fit-2 ta' Gunju 2010 Permezz ta' din is-sentenza il-Prim' Awla tal-Qorti Civili ikkundannat lil G u A mizzewgin A ihallsu lil Bank of Valletta plc s-somma ta' tlieta u disghin elf, disa' mija u sitta u tletin Ewro u sitt centezmi (€93,936.06) bilanc ghad-debitu fil-"Loan Accounts" ta' G u A mizzewgin A mal-Bank of Valletta p.l.c. flimkien ma' l-imghax ulterjuri mid-19 ta' Jannar

Kopja Informali ta' Sentenza

2010 sad-data ta' l-effettiv pagament. Ghalhekk jinsab gia' deciz illi d-dejn dovut lil Bank of Valletta plc jispetta li jigi saldat miz-zewg partijiet.

Rigward **appartament** li l-partijiet ghandhom **f'Kent Street, Fgura**, l-attrici qed tippretendi illi gialadarba dan gie irkuprat mill-konvenut minghajr il-kunsens taghha allura hija qed tirrinunzja ghal kwalunkwe sehem li jista' jkollha minnu u qed tippretendi li tigi ghalhekk mehlusa minn kwalunkwe dejn li hemm dovut lill-bank.

Tenut kont illi l-irkupru sar matul iz-zwieg u tenut kont li d-dejn dovut lill-bank huwa gia kanonizzat kontra z-zewg partijiet permezz tas-sentenza fuq citata, il-Qorti qed tordna illi dan l-appartament ghandu jinbiegh mir-rikavat tieghu jithallas id-dejn li huwa ipotekat fuq l-istess u jekk ikun fadal xi bilanc dan ghandu jinqasam ugwalment bejn iz-zewg partijiet.

Decide.

Ghal dawn il-motivi din il-Qorti qed taqta u tiddeciedi din il-kawza u l-kontro-talba billi prevja li tichad l-eccezzjonijiet sollevati mill-konvenut ghat-talbiet attrici, u tichad it-talbiet rikonzvenzjonali sakemm mhux kompatibbli ma' dak li ser jigi deciz:-

1. Tilqa' l-ewwel talba attrici, tiddikjara u tippronunzja s-separazzjoni personali ta' bejn il-partijiet konjugi A htija unika tal-konvenut kif fuq spjegat. Tistabilixxi d-data tas-27 ta' Awissu 2008 bhala d-data li minnha l-konvenut ghandu jigi kkunsidrat li huwa hati tal-firda.

2. Tilqa' t-tieni talba attrici, tordna illi l-kura u kustodja tal-erbat itfal minuri tal-partijiet tkun affidavta esklussivament f'idejn l-attrici.

3,. Tilqa' t-tielet talba attrici u tikkundanna lill-konvenut ihallas lill-attrici bhala manteniment ghall-ulied s-somma ta' €694.00 fix-xahar (€173.50 fix-xahar ghal kull wild) liema manteniment jizdied kull sentejn skond l-indici tal-gholi tal-hajja u jibqa' jithallas anke wara li jaghlqu tmintax-il sena jekk jibqghu jistudjaw *full-time*. Dwar l-arretrati ta' manteniment dovut mill-konvenut ghall-minuri li sal-10 ta' Gunju 2014 akkumulaw fis-somma ta' €24,732.00, il-Qorti tordna li in sodisfazzjoni tal-hlasijiet ta' arretrati ta'

Kopja Informali ta' Sentenza

manteniment *pendente lite* dovuti sallum (u mhux sal-10 ta' Gunju 2014) ghall-minuri il-Qorti tordna li jigi assenjat lill-attrici l-garaxx numru wiehed (1), sottostanti l-fond 'Lilly of the Valley', Triq il-Kbira k/m Triq Mikelang Sapiano, Zebbug. Tikkundanna lill-konvenut sabiex ihallas lill-attrici s-somma globali ta' tmient elef u erba' mitt ewro (€8,400) bhala manteniment lill-attrici ghal perijodu mhux prorogabbli ta' sentejn millum bir-rata ta' tlett mija u hamsin ewro fix-xahar.

4. Tilqa' r-raba talba attrici u tapplika fil-konfront tal-konvenut il-penalitajiet kollha kontemplati fl-Artikolu 48 tal-Kapitolu 16 tal-Ligijiet ta' Malta.

5. Tilqa' l-hames talba attrici, tiddikjara xolta l-komunjoni tal-akkwisti ezistenti bejn il-partijiet u tordna u tikkundanna l-hlasijiet u l-assenjazzjonijiet kif ordnati supra taht l-intestatura "Komunjoni tal-Akkwisti".

6. Tilqa' s-sitt talba attrici bil-mod kif deciz taht l-intestatura "Komunjoni tal-Akkwisti."

7. Tinnomina lin-Nutar Dottor Nicholas Briffa sabiex jircevi u jippublika l-att tal-assenjazzjoni tal-immobbli kif fuq ordnat u tinnomina lil Dr Francina Abela bhala kuratrici ghall-eventwali kontumaci.

8. Tilqa' t-tmien talba attrici.

Bl-ispejjez kontra l-konvenut.

Imhallef

Kopja Informali ta' Sentenza

Deputat Registratur

< Sentenza Finali >

-----TMIEM-----